

انہا پسندی کی لہر کو روکنے اور اتحاد میں اسلامیں کے فروع کے لئے حکومت کو علماء کا بھرپور تعاون حاصل ہے۔ علماء کرام کی تجدید اور آراء اتحاد میں اسلامیں اور فرقہ دارانہ ہم آہنگی کے فروع میں سنگ میل کی حیثیت رکھتی ہے۔

اس سلسلہ میں ایک اور اجلاس بعنوان ”اتحاد میں اسلامیں“، مورخہ ۲۰ جولائی ۲۰۰۹ء کو وزیر اعلیٰ پنجاب کی زیر صدارت لاہور میں منعقد ہوا۔ جس میں اتحاد تنظیمات مدارس پاکستان کے نمائندگان، دیگر جید علماء کرام اور صوبائی وزراء نے شرکت کی۔ اجلاس میں ملک کی موجودہ صورت حال پر تفصیلی غور و خوض ہوا اور حالات کا جائزہ لینے کے بعد اتفاق رائے سے ورج ذیل مشترکہ اعلامیہ جاری کیا گیا:

- (1) ”توحید“ ملت اسلامیہ کے عقائد کا مرکزی نقطہ اور فکر و عمل کی اولین اساس ہے۔ یہ کہ تمام اسلامی عقائد و اعمال اور جملہ اسلامی تعلیمات کے لئے اصل الاصول کا درجہ رکھتا ہے۔ یہی عقیدہ عالم کفر و طاغوت کے مقابلے میں ہماری ایمانی قوت کا سرچشمہ ہے۔ جب کہ اللہ تعالیٰ کی ذات و صفات اور عبارات میں کسی طور پر بھی شرک کا ارتکاب ظلم عظیم ہے۔

- (2) خاتم النبیین حضرت محمد صلی اللہ علیہ وسلم کی رسالت پر ایمان اور آپ کی ذات اقدس کی محبت و اطاعت اور آپ صلی اللہ علیہ وسلم سے نسبت، ہمارے دینی شخص، اجتماعی بقاء اور ملی احکام کی بنیاد ہے۔ آپ صلی اللہ علیہ وسلم کی ختم نبوت پر غیر متزلزل یقین ہمارے ایمان کا ناگزیر جزو ہے۔ تحفظ ناموس رسالت صلی اللہ علیہ وسلم ہماراً ایمانی فریضہ ہے۔ حضور صلی اللہ علیہ وسلم کی بالواسطہ یا بلا واسطہ صراحت یا کنایۃ اوفی گستاخی کا مرتكب بھی کافر، مرتد اور واجب القتل ہے۔

- (3) ملت اسلامیہ کا متفقہ اور اجتماعی عقیدہ ہے کہ قرآن کریم قیامت تک کے تمام انسانوں کے لئے آخری اور مکمل ضابطہ حیات، سرچشمہ ہدایت اور واجب الاطاعت ہے۔ اس پر کامل یقین، ایمان کا بنیادی تقاضا ہے۔ یہ رسول اکرم صلی اللہ علیہ وسلم کا جادو اُنی میغزہ ہے۔ اس کتاب اللہ پر دین و ملت کی اساس قائم ہے۔ یہ سورہ فاتحہ سے والناس تک ہر قسم کی کبی یہی اور تحریف سے ہمیشہ محفوظ رہا ہے اور رہے گا۔ کیونکہ باری تعالیٰ نے ”اننا نحن نزلنا الذکر و انساله لحفظهون“ فرمایا کہ خود اس کی حفاظت کا ذمہ لیا ہے۔ اس کے خلاف عقیدہ رکھنے والا شخص خارج از اسلام ہے۔

- (4) حضور اکرم صلی اللہ علیہ وسلم کے تمام صحابہ کرام بالخصوص خلفاء راشدین اور امہات المؤمنین رضوان اللہ علیہم اجمعین کا ادب و احترام اور تقطیم و تکریم پوری امت مسلمہ کے لئے واجب ہے اور ہر ایسا قول و عمل جس سے ان

کی بالواسطہ یا بلا واسطہ تفییص و اہانت کا پہلو لکھتا ہے، حرام ہے۔

(5) حب الٰل بیت کرام و ائمہ اطہار رضوان اللہ علیہم اجمعین اساس ایمان اور حضور صلی اللہ علیہ وسلم کی محبت کا جزو لا یغایق ہے۔ ان ذوات مقدسہ کا ادب و احترام و احباب ہے۔ الٰل بیت نبوی صلی اللہ علیہ وسلم سے بغض و عناد رکھنے والا ایمان سے محروم اور خارج از اسلام ہے۔ ہر ایسا قول و فعل جس سے ان کی بالواسطہ یا بلا واسطہ تفییص و اہانت کا پہلو لکھتا ہے، صریح احتلال و مگراہی ہے۔

(6) جملہ محدثین، ائمہ و مجتہدین امت، اولیائے کرام، صلحائے عظام اور بزرگان دین حنفی کی مسائی جیلی اور توسط سے ہم تک ایمان و اسلام پہنچا ہے، ان کا ادب و احترام واجب ہے۔

(7) ملک میں مذہبی منافرت اور دہشت گردی کی پر زور نہ مدت کی جاتی ہے اور اجیل کی جاتی ہے کہ ایسے اشخاص جو امت اسلامیہ کا بے جا خون بھار ہے ہیں، ان کا فی الفور محاسبہ کیا جائے، تاکہ وطن عزیز میں امن و استحکام کی فضاء قائم ہو سکے۔

(8) مختلف مکاتب ملک کے علماء کرام نے اپنے اس عزم کا اعادہ کیا کہ پاکستان کی بھتی، سالمیت اور امن و امان ان کی اولین ترجیح ہے۔ ہم پاکستان میں ہر قسم کی دہشت گردی، قتل و غارت، فساد اور خودکش حملوں کی شدید نہ مدت کرتے ہیں، اسے اسلام اور انسانیت کے خلاف قرار دیتے ہیں۔ اسلام میں ایسے تمام اندامات حرام ہیں۔ ہم اقوام متحده اور عالمی برادری سے مطالبہ کرتے ہیں کہ پاکستان کی خود مختاری کا احترام کیا جائے اور پاکستان کی زمینی، فضائی اور بحری سرحدات کے تقدس کا احترام کیا جائے۔ علماء کرام نے قرار دیا کہ پاکستان میں اس وقت سنی شیعہ مسلکی تصادم اور مجاز آرائی کی کوئی صورت حال نہیں ہے۔ اس لئے کرم ایجنسی، پارہ چنار، ڈی آئی خان اور دیگر علاقوں میں تصادم ختم کیا جائے اور تمام ممالک کے لوگ ایک دوسرے کے لئے جیو اور جینے دو کی پالیسی پر عمل پیرا ہوں اور اس علاقے میں امن و امان کے قیام کے لئے حکومت اپنی آئینی، قانونی اور شرعی ذمہ داری پوری کرے۔ اجلاس میں اتحاد تنظیمات مدارس پاکستان کے ناظم اعلیٰ ڈاکٹر سرفراز نصیبی شہید رحمۃ اللہ علیہ کی دینی، ملی اور قوی خدمات کو خراج تحسین پیش کیا گیا، ان کی معرفت کے لئے دعا اور فاتحہ خوانی کی گئی اور قرار دیا گیا کہ ان کی شہادت اسلام اور پاکستان کے دشمنوں کی کارستانی ہے۔ اجلاس میں مطالبہ کیا کہ جن عناصر نے ان کے قتل کا منصوبہ بنایا، قاتل کی ذہن سازی کی، ہمکنیک اور محفوظ ٹھکانہ فراہم کیا، اسلام اور ملک دشمنوں کے اس سارے سلسلے کو کیفر کردار تک پہنچایا جائے۔ علماء کرام نے اتفاق رائے سے خودکش حملوں، پاکستان کے اندر دہشت گردی کی ہر کارروائی کو اسلام، پاکستان اور انسانیت کے خلاف قرار دیا اور پاکستان کی آزادی اور خود مختاری کے منافی قرار دیا۔

(9) پاکستان اس وقت تاریخ کے نازک ترین دور سے گزر رہا ہے، اسلام اور ملک دشمن تو تین مختلف ممالک کو آپس میں لڑا کر پاکستان کو کمزور اور غیر مستحکم کرنا چاہتی ہیں۔ ان ملک دشمن سازشوں کا متعدد ہو کر مقابلہ کیا جائے گا۔

(10) جو لوگی ادارے پاکستان کی سالمیت اور استحکام کے لئے جدوجہد کر رہے ہیں، ہم ان کی کامل حمایت کرتے ہیں۔ آپریشن کو ملک دشمنوں تک محدود رکھا جائے اور بے گناہ لوگوں کو محفوظ رکھا جائے اور آپریشن کو کم از کم وقت میں کمل کیا جائے۔

(11) مولانا سرفراز نصیبی شہید رحمۃ اللہ علیہ اور مولانا حسن جان شہید رحمۃ اللہ علیہ کی شہادت کے المناک سانحہ کے ذمہ داروں کی نمذت کرتے ہیں۔

اجلاس میں درج ذیل علماء کرام و حکومتی نمائندگان نے شرکت فرمائی۔

محترم جناب سردار ذوالفقار علی خان گھوسم صاحب سینئر مشیر برائے وزیر اعلیٰ، محترم جناب راجہ اشfaq اسرور صاحب مشیر برائے وزیر اعلیٰ، محترم جناب صاحب جزا دہ فضل کریم صاحب چیئر مین تحدہ علماء بورڈ، حضرت مولانا محمد حنفی جاندھری صاحب مظلہم، حضرت مولانا حافظ فضل الرحیم اشرفی صاحب مظلہم، حضرت مولانا احمد خان صاحب مظلہم، حضرت مولانا زاہد الرشدی صاحب مظلہم، حضرت مولانا پیر محمد فضل قادری صاحب زید مجدد، محترم جناب سید محمد حنفظ مسٹہدی صاحب، محترم جناب سید محمد صدر شاہ صاحب، حضرت مولانا غلام محمد صاحب سیالوی صاحب زید مجدد، محترم جناب محمود حسین شیخ ہاشمی صاحب، حضرت مولانا محمد شریف رضوی صاحب زید مجدد، حضرت مولانا تارشید میاں صاحب زید مجدد، محترم جناب عبدالرؤف ربانی صاحب زید مجدد، محترم جناب قاضی آفاق حسین صاحب سیکرٹری اوقاف پنجاب۔

2015ء میں وفاقی وزیر داخلہ جناب چودھری ثار علی خان صاحب نے اپنے ایک بیان میں کہا تھا کہ نوے فیصد مدارس صحیح ہیں اور صرف دس فیصد مشتبہ ہیں یا غیر قانونی سرگرمیوں میں ملوث ہیں۔ اتحاد تنظیمات مدارس کی جانب سے متفقہ طور پر اس بیان کو خلاف واقعہ قرار دیتے ہوئے احتجاج ریکارڈ کر دیا گیا۔ سیکرٹری جزل اتحاد تنظیمات مدارس پاکستان حضرت مولانا مفتی نیب الرحمن صاحب مظلہم نے مورخہ 10 جنوری 2015ء کو وفاقی وزارت مذہبی امور کو تحریر کیا کہ:

”30 دسمبر 2014ء وزیر مذہبی امور جناب سردار محمد یوسف صاحب کی صدارت میں

اتحاد تنظیمات مدارس پاکستان کا اجلاس وزارت کے کمیٹی روم میں منعقد ہوا تھا، اس میں ترجمان

اتحاد تنظیمات مدارس مولانا محمد حنفی جاندھری صاحب نے یہ کہا تھا کہ: ہم اس بات کا عہد کرتے

ہیں کہ اگر کسی مدرسہ کے بارے میں حکومت کی جانب سے ناپسندیدہ سرگرمیوں کی اطلاع و شواہد کے ساتھ موصول ہوئی، تو حکومت اس کے خلاف مناسب قانونی کارروائی کر سکتی ہے اور جس تنظیم کے ساتھ ایسا مدرسہ ملحت ہے، وہ تادیبی کارروائی کرتے ہوئے اس کی رکنیت اور الماق منسوخ کر دے گی۔

یہ اتحاد تنظیمات مدارس پاکستان کی رکن پانچوں تنظیمات کا ہمیشہ سے متفقہ موقف رہا ہے۔ لہذا اس طرح مبہم انداز میں تمام دینی مدارس کو طعن و تفہیق اور تقید کا بدف بنا نادرست نہیں ہے۔ جن مدارس کے بارے میں حکومت کے پاس ثبوت اور شواہد ہوں، ان کی فہرست اور تفصیلات جاری کر دیں۔ لیکن وزیر داخلہ کا مذکورہ بالایان کسی طور پر قبل قبول نہیں ہے، خواہ ان کی نیصد تعداد کچھ بھی بتائی جائے، کیونکہ اس کا مشارکیہ تو کسی کو بھی سمجھا جا سکتا ہے۔

### اتحاد تنظیمات مدارس کے تحفظات:

وزیر داخلہ کے بیان کے ناظر میں "اتحاد تنظیمات مدارس کے تحفظات" کے عنوان سے ایک اہم یادداشت حضرت مولانا محمد حنیف جالندھری صاحب مدظلہ تم ترجمان اتحاد تنظیمات مدارس و ناظم اعلیٰ وفاق المدارس العربیہ پاکستان کی جانب سے پیش کی گئی جو کہ حسب ذیل ہے:

(1) قومی ایکشن پلان سے مدارس کو خارج کیا جائے۔

(2) حکومت کی طرف سے قومی اخبارات میں دہشت گردی کی اطلاع کے حوالے سے جو اشتہارات شائع ہو رہے ہیں، ان اشتہارات سے مدارس کو نکالا جائے۔

(3) مدارس کی رجسٹریشن کے سلسلہ میں حکومت کی طرف سے رکاوٹ و تاخیر ہے نہ کہ مدارس کی طرف سے۔ 2004ء اور 2005ء میں رجسٹریشن کے قانون و طریقہ کارپر حکومت اور اتحاد تنظیمات مدارس کے درمیان طے پانے والے معاهدے کی پابندی کی جائے، اس معاهدے کی خلاف ورزی حکومت کی طرف سے ہو رہی ہے مدارس کی طرف سے نہیں۔

(4) وزیر اعظم اپنے اعلان کے مطابق جلد از جملہ اتحاد تنظیمات مدارس کے قائدین کا اجلاس بلاک میں اور مدارس سے متعلق امور پر ان سے مشاورت کریں اور انہیں اعتماد میں لیں۔

(5) بینکوں کو ہدایت کی جائے کہ وہ مدارس کے اکاؤنٹ کھولیں اور اس سلسلہ میں کسی قسم کی لیت ول سے کام نہیں۔ (باقیہ صفحہ: ۵۷)

## دینی مدارس کے مسائل پر خود خوض، اہم فیصلے اور مطالبات

### وفاق المدارس العربیہ پاکستان کی مجلس عاملہ کا اجلاس

- ☆ ..... "وفاق المدارس" نے چرٹی بل کو بکسر مسترد کر دیا
- ☆ ..... ملک کیم شروع کرنے کا اعلان، صوبوں، ڈویژن اور اضلاع کی سطح پر کنوش منعقد کیے جائیں گے
- ☆ ..... وفاق المدارس کو ایگزامن یونیورسٹی (Examiner university) یا خود مختاری و اتحانی بورڈ کا درجہ دیا جائے
- ☆ ..... دینی مدارس کی رجسٹریشن اور دیگر تمام امور کو وزارت تعلیم کے پروگرام کیا جائے
- ☆ ..... قربانی کی کھالیں جمع کرنے پر باندھی، این اوئی کی شرط اور کھالیں جمع کرنے کی پاداش میں دینی مدارس کے ذمہ دار ان کو سنائی جانے والی سزاویں، جرمانے اور دیگر اقدامات کے خلاف وفاق المدارس کا عدالت سے رجوع کرنے کا فیصلہ
- ☆ ..... میڑک تک یکساں نصاب تعلیم نافذ کرنے، چھٹی (6th) تک ناظرہ قرآن کریم
- ☆ ..... اور اثنہ میڈیٹ (بارہویں) تک ترجمہ قرآن کریم تک مکمل کرنے کے قانون پر عملدرآمد کیا جائے
- ☆ ..... کوائف طلبی کے نام پر مدارس کو ہر اسائ کرنے کا سلسلہ فی الفور بند کیا جائے
- ☆ ..... دینی مدارس کے نمائندہ و فاقوں کو اعتماد میں لیے بغیر کوئی بھی یکطرفہ فیصلہ قابل نہیں ہوگا
- ☆ ..... عربی زبان کی تعلیم کو لازمی قرار دیا جائے اور پریم کورٹ اپنے فیصلے پر نظر ثانی کرے نیز "اڑدو کو حقیقی معنوں میں قوی زبان کا درجہ کر دز بعید تعلیم، بتایا جائے"

پاکستان کے دینی مدارس و جامعات کے سب سے بڑے اور قدیم تعلیمی و اتحانی بورڈ وفاق المدارس العربیہ پاکستان کی مجلس عاملہ کا دوروڑہ غیر معمولی اجلاس ۳۰ ستمبر اور ۱ کمیٹی اکتوبر ۲۰۱۸ء کو جامعہ دارالعلوم کراچی میں صدر و وفاق حضرت مولانا ڈاکٹر عبدالرازق اسکندر صاحب دامت برکاتہم کی صدرارت میں منعقد ہوا۔ اجلاس میں وفاق المدارس کے نائب صدور حضرت مولانا انوار الحق، حضرت مولانا مفتی محمد رفیع عثمانی، ناظم اعلیٰ وفاق حضرت